



(අටවැනි පාර්ලිමේන්තුව - පළමුවැනි සභාවාරය)

අංක 109.]

පාර්ලිමේන්තුවේ න්‍යාය පත්‍රය

2016 ඔක්තෝබර් මස 25 වැනි අඟහරුවාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

456/'16

1.

ගරු එම්. එච්. එම්. සල්මාන් මහතා,— පළාත් සභා හා පළාත් පාලන අමාත්‍යතුමාගෙන් ඇසීමට,— (2)

- (අ) (i) හිඟරක්ගොඩ ප්‍රාදේශීය සභාව මගින්, කැළි කසළ බැහැර කිරීමේ ස්ථානය ලෙස හඳුනාගෙන තිබෙන රොටාවුව, පොල්වත්ත ඉඩම අපවිත්‍ර වී එහි ජල මූලාශ්‍රයන් හානිවීමේ අවදානම් තත්ත්වයක් පවතින බව දන්නේද;
 - (ii) පානීය ජල ප්‍රශ්නය සහ වකුගඩු රෝගී තත්ත්වය උග්‍ර ලෙස පවතින එම පළාතේ ජනතාවට මෙයින් සිදුවන බලපෑම අවම කිරීම පිණිස ගනු ලබන පියවර කවරේද;
 - (iii) අවට පරිසරයට හානි නොවන අයුරින් ක්‍රමවත් ලෙස කැළි කසළ බැහැර කිරීමේ ව්‍යාපෘතියක් ආරම්භ කරන්නකද;
 - (iv) එසේ නම්, එම දිනය කවරේද;
- යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

464/'16

2.

ගරු උදය ප්‍රහාන් ගම්මන්පිල මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (3)

- (අ) (i) 2016 ජනවාරි 01 දිනට ජනාධිපතිතුමා විසින් සිය කාර්ය මණ්ඩලයට පත්කර ඇති සියලුම උපදේශකවරුන්, ලේකම්වරුන්, සම්බන්ධීකරණ නිලධාරීන්, පෞද්ගලික සහකාරවරුන් සහ වෙනත් එවැනි නිලධාරීන් සංඛ්‍යාව, වෙන් වෙන් වශයෙන් කවරේද;
- (ii) ඉහත (i) අනුව මුළු නිලධාරීන් සංඛ්‍යාව කොපමණද;
- (iii) ඉහත (i)හි නිලධාරීන්ගේ නම් සහ එක් එක් නිලධාරියාට ලබා දී ඇති වැටුප්, දීමනා, කාර්ය මණ්ඩල සහ වෙනත් පහසුකම් වෙන් වෙන් වශයෙන් කවරේද;
- (iv) ඉහත (i)හි නිලධාරීන්ගේ අධ්‍යාපනික සහ වෘත්තීය සුදුසුකම් වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3.

ගරු බුද්ධික පතිරණ මහතා,— නීතිය හා සාමය සහ දක්ෂිණ සංවර්ධන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාව තුළ ගබ්සා කිරීම් නීතියෙන් තහනම් බවත්;
- (ii) ශ්‍රී ලංකාව තුළ නීති විරෝධී ගබ්සා කිරීම් සිදු වන බවත්;
- (iii) මෙම ගබ්සා කිරීම් සිදු කරන ස්ථාන අනාරක්ෂිත හා නීති විරෝධී ලෙස කටයුතු කරන බවත්;

එතුමා දන්නෙහිද?

- (ආ) (i) 2012.01.01 දින සිට 2015.12.31 දින දක්වා කාලය තුළ හඳුනාගෙන, නීතිමය ක්‍රියාමාර්ග ගත් නීති විරෝධී ගබ්සා මධ්‍යස්ථාන සංඛ්‍යාව කොපමණද;
- (ii) එම මධ්‍යස්ථානවලට එරෙහිව දණ්ඩ නීති සංග්‍රහයට අනුව ගත හැකි ක්‍රියාමාර්ග කවරේද;
- (iii) එම නීති ප්‍රමාණවත් නොවන බව එතුමා පිළිගන්නේද;
- (iv) එසේ නම්, එම නීති සංශෝධනය කිරීමට කටයුතු කරන්නේද;
- (v) ගබ්සා කිරීම් නීතිගත කිරීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4.

ගරු (වෛද්‍ය) නලින්ද ජයතිස්ස මහතා,— ප්‍රවාහන හා සිවිල් ගුවන් සේවා අමාත්‍යතුමාගෙන් ඇසීමට,— (2)

- (අ) (i) 2012, 2013, 2014 වර්ෂවලදී ශ්‍රී ලංකා ගමනාගමන මණ්ඩලය විසින් බස් රථ අමතර කොටස් මිලදී ගැනීමේදී අනුගමනය කළ ක්‍රමවේදය වර්ෂය අනුව වෙන් වෙන් වශයෙන් කවරේද;

- (ii) එය, ඊට පෙර පැවති ක්‍රමවේදයට වඩා වෙනස් වන්නේ කවර ආකාරයෙන්ද; යන්න එතුමා සඳහන් කරන්නෙහිද?

(ආ) ඉහත වර්ෂවලදී ශ්‍රී ලංගමයට අමතර කොටස්,

- (i) සැපයීම සඳහා ටෙන්ඩර් ඉදිරිපත් කළ සමාගම් හා ඔවුන්ගේ ලිපිනයන්;
- (ii) සැපයූ සමාගම හා එහි ලිපිනය;
- (iii) සැපයූ දිනයන් හා ඒවායේ වටිනාකම්;
- (iv) ආනයනය වෙනුවෙන් රජයට ගෙවන ලද බදු මුදල්;

වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

(ඇ) ගෙන්වන ලද අමතර කොටස්වල මිල, ප්‍රමිතිය සහ අවශ්‍යතාවය සම්බන්ධයෙන් ශ්‍රී ලංගමය සෑහීමට පත් වන්නේද යන්නත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

5.

ගරු බිමල් රත්නායක මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) 2013, 2014 සහ 2015 වර්ෂවල ගාල්ල දිස්ත්‍රික්කය තුළ,
 - (i) ලියාපදිංචිව තිබූ සේවා නියුක්තයන්ගේ භාරකාර අරමුදල් (ETF) ගිණුම් සංඛ්‍යාව;
 - (ii) අලුතින් ලියාපදිංචි වූ සේවා නියුක්තයන්ගේ භාරකාර අරමුදල් (ETF) ගිණුම් සංඛ්‍යාව;

එක් එක් වර්ෂය අනුව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

- (ආ) 2013, 2014 සහ 2015 වර්ෂවල අලුතින් ලියාපදිංචි වූ සේවා නියුක්තයන්ගේ භාරකාර අරමුදල් (ETF) ගිණුම් සංඛ්‍යාව,
 - (i) රජයට අයත් සමාගම්;
 - (ii) අර්ධ රාජ්‍ය ආයතන;
 - (iii) පෞද්ගලික අංශය;
 - (iv) කර්මාන්ත අංශය;
 - (v) කෘෂිකර්මාන්ත අංශය;
 - (vi) සේවා අංශය;

අනුව සහ එක් එක් වර්ෂය අනුව වෙන් වෙන් වශයෙන් කොපමණද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

6.

ගරු වමින්ද විජේසිරි මහතා,— ප්‍රවාහන හා සිවිල් ගුවන් සේවා අමාත්‍යතුමාගෙන් ඇසීමට,— (1)

- (අ) (i) වර්ෂ 2010 සිට මේ දක්වා බදුල්ල දිස්ත්‍රික්කය තුළ ශ්‍රී ලංකා ගමනාගමන මණ්ඩලයේ සේවයේ නිරත වී සිට විශ්‍රාම ලැබූ මුළු සේවක සංඛ්‍යාව කොපමණද;
- (ii) එම සේවකයන් අතරින් බහුතරයකට තවමත් ඔවුන්ට හිමි සේවක අර්ථසාධක අරමුදල් හා පාරිතෝෂික දීමනා ලබා දී නොමැති බව දන්නේද;
- (iii) මේ හේතුවෙන් එම පවුල් විශාල පීඩනයකට ලක් වී ඇති බැවින්, එම සේවකයන්ට අදාළ දීමනා කඩිනමින් ලබාදීමට පියවර ගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

7.

ගරු සුනිල් හඳුන්නෙත්ති මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) යුද හමුදා සේවයේ නියුතු සෙබළුන්ගේ දෙමාපියන් සඳහා රු.750/-ක දීමනාවක් ලබා දුන්නේද;

(4)

- (ii) එසේ නම්, එම දීමනාව මේ වනවිට නතර කර තිබේද;
 - (iii) එසේ නම්, ඒ කවර දිනයක සිටද;
 - (iv) ඉදිරියේදී එම දීමනාව ඔවුන්ට ලබාදීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

518/16

8.

ගරු බුද්ධික පතිරණ මහතා,— සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාව තුළ සිටින කාන්තා ලිංගික ශ්‍රමිකයන් පිළිබඳ සංගණනයක් කර තිබේද;
 - (ii) එසේ නම්, එම සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) 2015 වසර අවසාන වනවිට HIV හා වෙනත් සමාජ රෝගවලට ගොදුරු වූ කාන්තා ලිංගික ශ්‍රමිකයන් සංඛ්‍යාව කොපමණද;
 - (ii) HIV ඇතුළු සමාජ රෝග කාන්තා ලිංගික ශ්‍රමිකයන් අතර ව්‍යාප්ත වීම වැළැක්වීම සඳහා ක්‍රියාමාර්ග ගෙන තිබේද;
 - (iii) එසේ නම්, එම ක්‍රියාමාර්ග කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

749/16

9.

ගරු බිමල් රත්නායක මහතා,— කම්කරු හා වෘත්තීය සමිති සබඳතා අමාත්‍යතුමාගෙන් ඇසීමට,— (1)

- (අ) 2013, 2014 සහ 2015 වර්ෂවල ගාල්ල දිස්ත්‍රික්කය තුළ,
 - (i) ලියාපදිංචිව තිබූ සේවක අර්ථසාධක අරමුදල් (EPF) ගිණුම් සංඛ්‍යාව;
 - (ii) අලුතින් ලියාපදිංචි වූ සේවක අර්ථසාධක අරමුදල් (EPF) ගිණුම් සංඛ්‍යාව;
 එක් එක් වර්ෂය අනුව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) 2013, 2014 සහ 2015 වර්ෂවල අලුතින් ලියාපදිංචි වූ සේවක අර්ථසාධක අරමුදල් (EPF) ගිණුම් සංඛ්‍යාව,
 - (i) රජයට අයත් සමාගම්;
 - (ii) අර්ධ රාජ්‍ය ආයතන;
 - (iii) පෞද්ගලික අංශය;
 - (iv) කර්මාන්ත අංශය;
 - (v) කෘෂිකර්මාන්ත අංශය;
 - (vi) සේවා අංශය;
 අනුව සහ එක් එක් වර්ෂය අනුව වෙන් වෙන් වශයෙන් කොපමණද යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

869/'16

10.

ගරු වමින්ද විජේසිරි මහතා,— සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට,— (1)

- (අ) (i) උච්ච පළාත් වත්මන් ප්‍රධාන අමාත්‍යවරයා එම දුරයට පත්වීමෙන් අනතුරුව පළාත් සෞඛ්‍ය සේවාවේ දියුණුව යම් මන්දගාමී තත්ත්වයකට ලක්වී තිබෙන බව පිළිගන්නේද;
- (ii) එසේ නම්, උච්ච පළාතේ, විශේෂයෙන්ම බදුල්ල දිස්ත්‍රික්කයේ, උච්ච පළාත යටතේ පාලනය වන ග්‍රාමීය බෙහෙත් ශාලා සහ රෝහල් සංවර්ධනය කිරීමට විධිමත් වැඩසටහනක් දියත් කිරීමට පියවර ගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

882/'16

11.

ගරු සුනිල් හඳුන්වන්නේ මහතා,— නගර සැලසුම් හා ජල සම්පාදන අමාත්‍යතුමාගෙන් ඇසීමට,— (1)

- (අ) (i) සේවක අර්ථසාධක අරමුදලට දායක වීමේදී, ජාතික ජලසම්පාදන හා ජලාපවහන මණ්ඩලයේ සමහර සේවකයන්ට සාමාජික අංක 02ක් නිකුත් කරනු ලබන්නේ කුමන අවස්ථා වලදීද;
- (ii) ඉහත (i) හි පරිදි නිකුත් වූ සාමාජික අංක, නිලධාරියා විශ්‍රාම ගන්නා අවස්ථාව වන තෙක් ඒකාබද්ධ කිරීමට කටයුතු නොකරන්නේ මන්ද;
- (iii) මණ්ඩලය මගින් සිදුකරන ලද වරදක් නිවැරදි කරන ලෙස නිලධාරියකු විසින් ඉල්ලීම් කර තිබියදීත්, ඔහු විශ්‍රාම ගන්නා අවස්ථාව දක්වා එය නිවැරදි නොකිරීමෙන් ඔහුගේ අර්ථසාධක අරමුදල ගෙවීම පමා වන බවත් එය මණ්ඩලයේ නොසැලකිල්ල බවත් පිළිගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

519/'16

12.

ගරු බුද්ධික පතිරණ මහතා,— නීතිය හා සාමය සහ දක්ෂිණ සංවර්ධන අමාත්‍යතුමාගෙන් ඇසීමට,— (1)

- (අ) (i) ඇතැම් අපරාධයන්ට සම්බන්ධ පුද්ගලයන් එම අපරාධ චෝදනාවලින් මහභූරු යෑම සඳහා ලිංගික පරිවර්තනයන් සිදු කර ගන්නා බවත්;
- (ii) ඉන්පසුද විවිධ අපරාධයන්ට සම්බන්ධවීමේ අවදානමක් පවතින බවත්;

එතුමා දන්නෙහිද?

- (ආ) (i) ලිංගික පරිවර්තනයන් සිදු කර ගත් පුද්ගලයන් ශ්‍රී ලංකාව තුළ අපරාධවලට සම්බන්ධ බවට වාර්තා වී තිබේද;
- (ii) එසේ නම්, එම පුද්ගලයන් සංඛ්‍යාව කොපමණද;
- (iii) ඔවුන්ට විරුද්ධව ගත් ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(6)

- (ඇ) (i) අපරාධ සිදු කිරීමෙන් පසු ලිංගික පරිවර්තනයන් සිදු කර ගත් පුද්ගලයන් සම්බන්ධව වාර්තා වී තිබේද;
 - (ii) එසේ නම්, එම පුද්ගලයන් සංඛ්‍යාව කොපමණද;
 - (iii) ඔවුන්ට විරුද්ධව ගෙන ඇති ක්‍රියාමාර්ග කවරේද;
- යන්නන් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

750/'16

13.

ගරු බිමල් රත්නායක මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) 2013, 2014 සහ 2015 වර්ෂවල යාපනය දිස්ත්‍රික්කය තුළ,
- (i) ලියාපදිංචිව තිබූ සේවා නියුක්තයන්ගේ භාරකාර අරමුදල් (ETF) ගිණුම් සංඛ්‍යාව;
 - (ii) අලුතින් ලියාපදිංචි වූ සේවා නියුක්තයන්ගේ භාරකාර අරමුදල් (ETF) ගිණුම් සංඛ්‍යාව;

එක් එක් වර්ෂය අනුව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

- (ආ) 2013, 2014 සහ 2015 වර්ෂවල අලුතින් ලියාපදිංචි වූ සේවා නියුක්තයන්ගේ භාරකාර අරමුදල් (ETF) ගිණුම් සංඛ්‍යාව,
- (i) රජයට අයත් සමාගම්;
 - (ii) අර්ධ රාජ්‍ය ආයතන;
 - (iii) පෞද්ගලික අංශය;
 - (iv) කර්මාන්ත අංශය;
 - (v) කෘෂිකර්මාන්ත අංශය;
 - (vi) සේවා අංශය;

අනුව සහ එක් එක් වර්ෂය අනුව වෙන් වෙන් වශයෙන් කොපමණද යන්නන් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

870/'16

14.

ගරු චමින්ද විජේසිරි මහතා,— සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට,— (1)

- (අ) (i) අද වනවිට දේශීය වෛද්‍ය විද්‍යාව පිළිබඳව ජාත්‍යන්තර වශයෙන් විශේෂ උනන්දුවක් ඇති වී තිබෙන බව දන්නේද;
- (ii) බදුල්ල දිස්ත්‍රික්කයේ සිටින දේශීය වෛද්‍ය උපාධිධාරීන් සංඛ්‍යාව කොපමණද;
- (iii) එම උපාධිධාරීන් පළාත් සභාවේ හා මධ්‍යම රජයේ සේවය සඳහා බඳවා ගැනීමට විධිමත් වැඩසටහනක් සකස් කර තිබේද;

(7)

(iv) එසේ නම්, එම වැඩසටහන පිළිබඳ තොරතුරු කවරේද;
යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

**ප්‍රධාන කටයුතු ආරම්භයේ දී
පනත් කෙටුම්පත් පිළිගැන්වීම පිළිබඳ දැනුම්දීම**

1.

මුදල් අමාත්‍යතුමා, — ඉඩම් (සන්නකය පැවරීම සීමා කිරීමේ) (සංශෝධන), — 2014 අංක 38 දරන ඉඩම් (සන්නකය පැවරීම සීමා කිරීමේ) පනත සංශෝධනය කිරීම සඳහා වූ පනත් කෙටුම්පතකි.

යෝජනා පිළිබඳ දැනුම්දීම

2.

ගරු එම්. ඒ. සුමන්තිරන් මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —
“සර්වනපවත් පදනම සංස්ථාගත කිරීම සඳහා වූ පනත් කෙටුම්පතකි.”

2.

ගරු ශෙහාන් සේමසිංහ මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —
“මහිපාල හේරත් ජන සහන පදනම සංස්ථාගත කිරීම සඳහා වූ පනත් කෙටුම්පතකි.”

3.

ගරු මලින් ජයතිලක මහතා, — පනත් කෙටුම්පතක් ඉදිරිපත් කිරීමේ අවසරය (අංක 3), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —
“මෙහිපාල සිරිසේන ලක්දරු දිරිය පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

පා. 187/16

1.

- ගරු සෙය්යිඩ් අලී සාහිර් මවුලානා මහතා
- ගරු බුද්ධික පතිරණ මහතා
- ගරු ලකී ජයවර්ධන මහතා
- ගරු අනුර සිඩ්නි ජයරත්න මහතා
- ගරු එස්. එම්. මරික්කාර් මහතා

ගරු අබදුල්ලාන් මහරු මහතා

ගරු හෙක්ටර් අප්පුහාමි මහතා

ගරු චන්දිම ගමගේ මහතා

ගරු මොහොමඩ් නවී මහතා

ගරු කේ. කේ. පියදාස මහතා

ගරු විජයකලා මහේස්වරන් මහත්මිය

ගරු අ. අරවින්ද් කුමාර් මහතා

ගරු ධර්මලිංගම් සිද්ධාර්ථන් මහතා

ගරු ලසන්ත අලගියවන්ත මහතා

ගරු ඩුලිප් විජේසේකර මහතා,— නිරසර සංවර්ධනය සඳහා වන එක්සත් ජාතීන්ගේ 2030 න්‍යාය පත්‍රය පිළිබඳ පාර්ලිමේන්තු විශේෂ කාරක සභාව,— එක්සත් ජාතීන්ගේ මහා මණ්ඩලය විසින් එහි අංක A/RES/70/1 දරන යෝජනා සම්මතය මගින් අපේක්ෂා සහගත නිරසර සංවර්ධන අරමුණු (SDGs) දහ හතක් ඇතුළත් නිරසර සංවර්ධනය සඳහා වන එක්සත් ජාතීන්ගේ 2030 න්‍යාය පත්‍රය දියත් කර ඇති හෙයින් ද;

ශ්‍රී ලංකා ප්‍රජාතාන්ත්‍රික සමාජවාදී ජනරජයෙහි ආණ්ඩුව ද මෙම යෝජනා සම්මතය අනුමත කර එකී න්‍යාය පත්‍රය ක්‍රියාත්මක කිරීම සඳහා නීති උනන්දුවෙන් යුතුව කටයුතු කිරීමට කැපවී සිටින හෙයින් ද;

නිරසර සංවර්ධන අරමුණු, නිරසර සංවර්ධනයෙහි ආර්ථික, සමාජයීය සහ පාරිසරික මානයන් සංයෝජනය කෙරෙන අන්තර් බැඳීම් සහිත රාමුවකින් යුක්ත වන හෙයින් ද;

මෙම අරමුණු සාක්ෂාත් කර ගැනීමේ දී පාර්ලිමේන්තු ඒවායෙහි නීති සම්පාදන, අයවැය සකස්කිරීමේ සහ අධීක්ෂණ කාර්යයන් හරහා ප්‍රමුඛස්ථානය ගෙන සිටින හෙයින් ද;

නිරසර සංවර්ධනය සඳහා වන එක්සත් ජාතීන්ගේ 2030 න්‍යාය පත්‍රය ශ්‍රී ලංකාව තුළ ක්‍රියාත්මක කිරීමේ කාර්යය ඉෂ්ට කෙරෙන බව සහතික කර ගැනීම සඳහා පහත සඳහන් කරුණු සම්බන්ධයෙන් සොයා බලා නිර්දේශ ඉදිරිපත් කිරීම පිණිස පාර්ලිමේන්තු විශේෂ කාරක සභාවක් පත් කළ යුතු යැයි මෙම පාර්ලිමේන්තුව යෝජනා කර සිටියි:—

- (අ) අදාළ රේඛීය අමාත්‍යාංශ විමසා ජාතික ප්‍රතිපත්ති සම්පාදනය කිරීම සහ නීති සම්පාදනය;
- (ආ) ප්‍රමාණවත් පරිදි දේශීය සම්පත් වෙන් කර දීම සහ ජාත්‍යන්තර අරමුදල් සපයාගැනීමේ ක්‍රම සොයාගැනීම;
- (ඇ) ක්‍රියාත්මක කිරීමේ රාජ්‍ය ආයතන අතර සම්බන්ධීකරණය;
- (ඈ) ජාතික, පළාත් සභා සහ පළාත් පාලන මට්ටම්වලදී ජාලගතකරණ ක්‍රියාමාර්ග;
- (ඉ) රාජ්‍ය - පෞද්ගලික හවුල්කාරිත්වය දිරිමත් කිරීම;
- (ඊ) එක්සත් ජාතීන්ගේ නියෝජිතයන්ගෙන් සහ සිවිල් සමාජ සංවිධානවල සහාය ලබා ගැනීම;
- (උ) කලාපීය සහ ජාත්‍යන්තර මට්ටමෙන් රටවල් අතර ප්‍රවීණතාවය සහ අත්දැකීම් හුවමාරු කර ගැනීම;

(9)

- (ඌ) වෙනම දත්ත පදනමක් සකස් කිරීම සහ කාලීන වශයෙන් ප්‍රගතිය සමාලෝචනය කිරීම; සහ
 - (එ) ඉහත සඳහන් කරුණු හා සම්බන්ධ හෝ එම කරුණුවලට ආනුෂංගික සියලු කාරණා පිළිබඳ සලකා බැලීම.
2. (අ) එකී කාරක සභාව සහ එහි සභාපතිවරයා කථානායකවරයා විසින් පත්කළ යුතුය; සහ
- (ආ) පාර්ලිමේන්තුවේ ස්ථාවර නියෝග අංක 95 හි විධිවිධානවල කුමක් සඳහන්ව තිබුණ ද, කාරක සභාව සාමාජිකයන් පහළොස් දෙනෙකුට (15) නොවැඩි සංඛ්‍යාවකින් සමන්විත විය යුතුය.

3. එකී කාරක සභාවට,
- (අ) සිය ගණපුරණය නියම කර ගැනීමට ද;
 - (ආ) ඉහත සඳහන් කර ඇති කරුණු පූර්ණ වශයෙන් සලකා බැලීම සඳහා කාරක සභාව විසින් අවශ්‍ය යැයි තීරණය කරනු ලබන පරිදි, ඕනෑම පුද්ගලයෙකු එම කාරක සභාව ඉදිරියට කැඳවීමට ද, ඕනෑම ලියවිල්ලක් හෝ වාර්තාවක් ලබා දෙන ලෙසට ඕනෑම පුද්ගලයෙකුට නියම කිරීමට ද, එකී සියලු සාක්ෂි, ලිඛිතව හෝ වාචිකව, ලබා දීමට හෝ ලබා ගැනීමට ද;
 - (ඇ) කාරක සභාවට සහාය වීම පිණිස අදාළ ක්ෂේත්‍රවල විශේෂඥයන්ගේ සහ ප්‍රවීණයන්ගේ සේවය ලබා ගැනීමට ද; සහ
 - (ඈ) කලින් කල අන්තර්වාර වාර්තා ඉදිරිපත් කිරීමට ද, පාර්ලිමේන්තුව කල් තබන ලද්දේ වුවද රැස්වීම් පවත්වාගෙන යාමට ද,
- බලය තිබිය යුතුය.

4. සිය පළමු රැස්වීම් දිනයේ සිට එක් වසරක කාලයක් තුළ හෝ පාර්ලිමේන්තුව විසින් ලබාදෙන අන් කවර හෝ අමතර කාලසීමාවක් තුළ හෝ කාරක සභාව විසින් සිය වාර්තාව පාර්ලිමේන්තුවට ඉදිරිපත් කළ යුතුය.

*2. වරාය සහ ගුවන් තොටුපල සංවර්ධන බදු (සංශෝධන) පනත් කෙටුම්පත — දෙවැනි වර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*3. ජාතිය ගොඩනැගීමේ බදු (සංශෝධන) පනත් කෙටුම්පත — දෙවැනි වර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*4. විසර්ජන (සංශෝධන) පනත් කෙටුම්පත — දෙවැනි වර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*5. එකතු කළ අගය මත බදු (සංශෝධන) පනත් කෙටුම්පත — දෙවැනි වර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*6. ශ්‍රී ලංකා ඉංජිනේරුවරුන්ගේ සභාව පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*7.

වෛද්‍ය (සංශෝධන) පනත් කෙටුම්පත — දෙවැනි වර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*8.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනි වර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*9.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනි වර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*10.

විදුලිබල හා පුනර්ජනනීය බලශක්ති අමාත්‍යාංශය, — ශ්‍රී ලංකා සුනිත්‍ය බලශක්ති අධිකාරිය පනත යටතේ නියෝග, — 2007 අංක 35 දරන ශ්‍රී ලංකා සුනිත්‍ය බලශක්ති අධිකාරිය පනතේ 36 වගන්තියේ (2) උප වගන්තියේ (ඇ) සහ (ඉ) ඡේද සමඟ කියවිය යුතු, එකී පනතේ 67 වගන්තිය යටතේ විදුලිබල හා පුනර්ජනනීය බලශක්ති අමාත්‍යවරයා විසින් සාදනු ලැබූ, 2016 ජූනි මස 15 දිනැති අංක 1971/13 දරන අති විශේෂ ගැසට් පත්‍රයේ පළ කරනු ලැබ, 2016.09.20 වැනි දින ඉදිරිපත් කරන ලද නියෝග අනුමත කළ යුතු ය.
(අමාත්‍ය මණ්ඩලයේ අනුමතිය දන්වා තිබේ.)

*11.

ධීවර හා ජලජ සම්පත් සංවර්ධන අමාත්‍යාංශය, — ධීවර සහ ජලජ සම්පත් පනත යටතේ නියෝග (අංක 1), — 1996 අංක 2 දරන ධීවර සහ ජලජ සම්පත් පනතේ 61(1) උප වගන්තියේ (ඕ) (ක) සහ (ඤ) ඡේද යටතේ, ධීවර සහ ජලජ සම්පත් සංවර්ධන අමාත්‍යවරයා විසින් සාදන ලදුව, අංක 1878/11 සහ 2014 සැප්තැම්බර් 01 දිනැති අති විශේෂ ගැසට් පත්‍රයේ පළ කරනු ලැබ, 2016.09.06 දින ඉදිරිපත් කරන ලද නියෝග අනුමත කළ යුතු ය.

*12.

ධීවර හා ජලජ සම්පත් සංවර්ධන අමාත්‍යාංශය, — ධීවර සහ ජලජ සම්පත් පනත යටතේ නියෝග (අංක 2), — 1996 අංක 2 දරන ධීවර සහ ජලජ සම්පත් පනතේ 14අ, 14ආ, 14ඇ, 14ඈ, 14ඉ, 14ඊ, 14උ, 14ඌ, 14ඍ, 14ඎ, 14ඏ සහ 14ඐ වගන්ති සමඟ කියවිය යුතු 61(1) (ක) වගන්තිය යටතේ, ධීවර සහ ජලජ සම්පත් සංවර්ධන අමාත්‍යවරයා විසින් සාදන ලදුව, අංක 1878/12 සහ 2014 සැප්තැම්බර් 01 දිනැති අති විශේෂ ගැසට් පත්‍රයේ පළ කරනු ලැබ, 2016.09.06 දින ඉදිරිපත් කරන ලද නියෝග අනුමත කළ යුතු ය.

*13.

ධීවර හා ජලජ සම්පත් සංවර්ධන අමාත්‍යාංශය, — ධීවර සහ ජලජ සම්පත් පනත යටතේ නියෝග (අංක 3), — 1996 අංක 2 දරන ධීවර සහ ජලජ සම්පත් පනතේ 14අ, 14ආ, 14ඇ, 14ඈ, 14ඉ, 14ඊ, 14උ, 14ඌ, 14ඍ, 14ඎ, 14ඏ සහ 14ඐ වගන්ති සමඟ කියවිය යුතු 61(1) (ක) වගන්තිය යටතේ, ධීවර සහ ජලජ සම්පත් සංවර්ධන අමාත්‍යවරයා විසින් සාදන ලදුව, අංක 1892/41 සහ 2014 දෙසැම්බර් 12 දිනැති අති විශේෂ ගැසට් පත්‍රයේ පළ කරනු ලැබ, 2016.09.06 දින ඉදිරිපත් කරන ලද නියෝග අනුමත කළ යුතු ය.

*14.

ධීවර හා ජලජ සම්පත් සංවර්ධන අමාත්‍යාංශය, — ධීවර සහ ජලජ සම්පත් පනත යටතේ නියෝග (අංක 4), — 1996 අංක 2 දරන ධීවර සහ ජලජ සම්පත් පනතේ 61(1)(ඌ) වගන්තිය යටතේ ස්වදේශ කටයුතු සහ ධීවර අමාත්‍යවරයා විසින් සාදන ලදුව, අංක 1904/10 සහ 2015 මාර්තු 03 දිනැති අති විශේෂ ගැසට් පත්‍රයේ පළ කරනු ලැබ, 2016.09.06 දින ඉදිරිපත් කරන ලද නියෝග අනුමත කළ යුතු ය.

*22.

ආණ්ඩුක්‍රම ව්‍යවස්ථාව යටතේ යෝජනාව,— විවාදය කල් තබන ලද ප්‍රශ්නය (2016 ජූනි 22),— “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5)(අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*23.

සංවර්ධන උපාය මාර්ග හා ජාත්‍යන්තර වෙළඳ අමාත්‍යතුමා,— ආනයන හා අපනයන (පාලන) පනත යටතේ නියෝග,— 1985 අංක 48 සහ 1987 අංක 28 දරන පනත් මඟින් සංශෝධිත, 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු, එම පනතේ 20 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 පෙබරවාරි 26 දිනැති අංක 1903/41 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

24.

ශ්‍රී ලංකා සේවා පිරිස් කළමනාකරණ ආයතනය (සංශෝධන) පනත් කෙටුම්පත — දෙවැනිවර කියවීම.

25.

ලමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

26.

ශ්‍රී ලංකා එක්සත් ක්‍රිස්තියානි සභෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.